

URDU FOR 10TH CLASS (HISSA-E-NAZAM)

برائے جماعت دہم

438

آئینہ اُردو لازمی (حصہ نظم)

مرزا محمود سرحدی

(1913ء تا 1967ء)

مال گودام روڈ

تدریسی مقاصد

- طلبہ کو طنز اور مزاحیہ شاعری سے آگاہ کرنا۔
- طلبہ کو طنز اور مزاح کے مابین موجود فرق سمجھانا۔
- طلبہ کو واقعاتی مزاح کے بارے میں معلومات دینا۔
- طلبہ کو مزاحیہ انداز میں معاشرتی خرابیوں سے آگاہ کرنا۔
- طلبہ کو مرزا محمود سرحدی کے فن شاعری سے آگاہ کرنا۔
- طلبہ کو مرزا محمود سرحدی کے حالات زندگی سے روشناس کروانا۔

شاعر کے حالات زندگی

مرزا محمود سرحدی کا اصل نام عبداللطیف تھا۔ شاعری میں محمود تخلص کرتے تھے۔ پاکستان کے سرحدی صوبے سے تعلق تھا، اس لیے مرزا محمود سرحدی کے نام سے مشہور ہوئے۔ مرزا محمود سرحدی یکم جنوری 1913ء کو مردان میں پیدا ہوئے۔ مرزا صاحب بڑی باغ و بہار قسم کی شخصیت تھے۔ نہایت ہنس مکھ تھے۔ لطیف ہر وقت ان کے نوک زبان رہتے۔ وہ جس محفل میں بھی بیٹھتے اسے کشتِ زعفران بنا دیتے۔ انھوں نے طالب علمی کے زمانے سے ہی شعر کہنا شروع کر دیے تھے۔ آغازِ بنجیدہ غزل سے کیا لیکن بعد میں ان کا رجحان مزاحیہ نظمیں اور قطعات لکھنے کی طرف ہو گیا۔ میٹرک کا امتحان پاس کرنے کے بعد مرزا صاحب فوج میں بھرتی ہو گئے لیکن یہاں ان کا دل نہ لگا۔ جلد ہی انھوں نے فوج کی ملازمت سے استعفیٰ دے دیا۔ 1948ء میں ان کا کلام پشاور سے شائع

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 439 برائے جماعت دہم

ہونے والے ایک ادبی مجلے ”سنگ میل“ میں شائع ہوا تو مرزا صاحب کی ادبی شناخت پورے ملک میں پھیل گئی۔

مرزا صاحب نے مالی طور پر کوئی زیادہ آسودہ حال زندگی نہ گزاری۔ فیلڈ مارشل ایوب خاں کے دور میں حکومت نے مرزا صاحب کے لیے 250 روپے ماہوار کا وظیفہ منظور کیا تھا لیکن اتنی کم رقم میں گزارہ مشکل تھا۔ مرزا صاحب نے تہجد زندگی ہی گزاری۔ انھوں نے شادی نہیں کی تھی۔

مرزا صاحب کی شاعری کا پہلا مجموعہ ”سنگینے“ تھا، جو 1956ء میں شائع ہوا۔ ان کا دوسرا مجموعہ کلام ”اندیشہ شہر“ کے نام سے شائع ہوا۔ دوسرا مجموعہ کلام ان کی وفات کے بعد 1970ء میں فارغ بخاری نے مرتب کیا تھا۔

وفات: مرزا صاحب کو دسے کی بیماری تھی۔ چونکہ کھانے پینے میں پرہیز کے زیادہ قائل نہیں تھے اس لیے ہمیشہ کھانتے رہتے تھے جس سے ان کی سانس اکھڑ جاتی تھی۔ مرزا صاحب نے 1967ء میں صرف پچن سال کی عمر میں وفات پائی۔

مرکزی خیال

مرزا محمود سرحدی نے پشاور کی مال روڈ کا تذکرہ کرتے ہوئے کہا ہے کہ یہ سڑک نہایت خراب ہے۔ اس پر سفر کرنا اپنے آپ کو مصیبت میں ڈالنے کے مترادف ہے۔ معلوم نہیں کب حکومت اس سڑک کی بد حالی کو دور کرنے کی طرف توجہ دے گی۔

خلاصہ

ویسے تو میرے شہر میں بے شمار سڑکیں ہیں لیکن ان میں مال گودام روڈ ایک بے مثال سڑک ہے۔ اس سڑک پر کئی تانگے اُلٹ چکے ہیں اور کئی گھوڑوں کا انتقال ہو چکا ہے۔ اس سڑک کے آس پاس رہنے والے لوگ بھی پریشان ہیں۔ شام کو اس سڑک پر گیدڑوں کی وجہ سے رونق ہو جاتی ہے۔ اس سڑک پر انسانوں کی بجائے گاڑیوں کی

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 440 برائے جماعت دہم

تعداد زیادہ ہے۔ ایسی ایسی کھائیاں ہیں کہ مرنے کے بعد انسان ان میں دفن بھی ہو سکتا ہے۔ مختلف قسم کی سواریاں اس سڑک سے متاثر ہوتی ہیں۔ اگر بارش آجائے تو اس سڑک پر کشتیاں بھی چل سکتی ہیں۔ ڈھلوانیں ہیں جو حادثے کا سبب بن سکتی ہیں۔ اگر کسی کو اس سڑک پر سفر کرنے کا اتفاق ہو تو اس کے واپس آنے کا سوال ہی پیدا نہیں ہوتا۔ میں سوچتا ہوں کہ میرے وظیفے کی طرح حکومت کو کب اس سڑک کی بد حالی کا خیال آئے گا۔

مشکل الفاظ کے معانی

الفاظ	معانی	الفاظ	معانی
لازوال	ہمیشہ رہنے والی	مثال	مانند، طرح
چھاتی	سینہ	انتقال	مر جانا، ایک جگہ سے دوسری جگہ منتقل ہونا
آس پاس	ارد گرد	ویران	بے آباد
خستہ حال	پتلی حالت	شغال	گیدڑ
لاری	بس	خال خال	کوئی کوئی
کھائی	گرگڑھا	وصال	ملنا یہاں مراد مرنے سے ہے
ڈمگنا	لڑکھڑانا	سلامت	باقی رہنا
مجال	ہمت	اکثر	عام طور پر
احتمال	اندیشہ	ڈھلوان	اترائی
لرزنا	کانپنا	باکمال	اپنے کام میں ماہر
اتفاق سے	کسی موقع پر، اچانک، غیر متوقع طور پر	وظیفہ	حکومتی امداد

اشعار کی تشریح

شعر نمبر: 1,2 یوں تو میرے شہر میں سڑکیں کئی ہیں لازوال
لیکن ایک ایسی سڑک بھی ہے نہیں جس کی مثال
اس کی چھاتی پر کئی تانگے الٹ کر رہ گئے
سیکڑوں گھوڑوں کا اس پر ہو چکا ہے انتقال

حل لغت

لازوال: ہمیشہ باقی رہنے والا۔ مثال: نظیر۔ چھاتی: سینہ۔ الٹ کر رہ جانا:
اوندھا ہونا۔ انتقال: مرجانا، ایک جگہ سے دوسری جگہ منتقل ہونا
مفہوم: دیے تو میرے شہر کی کئی سڑکیں ہمیشہ خراب رہنے والی ہیں لیکن ایک ایسی
سڑک بھی ہے جس کی کوئی مثال نہیں۔ اس کے سینے پر کئی تانگے اوندھے
ہوئے ہیں اور سیکڑوں گھوڑوں کا اس سڑک پر انتقال ہو چکا ہے۔

تشریح: مرزا محمود سرحدی طنز و مزاح میں ایک منفرد مقام رکھتے ہیں۔ انھوں نے اپنے
ارد گرد کی مضحکہ خیز باتوں پر بڑی گہری نظر رکھی اور اسے اپنی شاعری کا حصہ
بنایا ہے۔ پشاور کی مال گودام روڈ کی ابتر حالت کو دیکھتے ہوئے انھوں نے یہ نظم
لکھی ہے جو واقعاتی مزاح کی عمدہ مثال ہے۔ لکھتے ہیں کہ میرے شہر کی کئی
سڑکیں ایسی ہیں جو عرصہ دراز سے خراب پڑی ہیں۔ یہ سڑکیں ٹوٹی پھوٹی ہیں۔
ان سڑکوں کا کوئی بھی پُرساں حال نہیں۔ نہ ہی کسی نے ان سڑکوں کی حالت کو
بہتر بنانے کے لیے ان کی طرف کبھی توجہ دی ہے۔ یہ ہمیشہ سے بُری حالت
میں ہیں اور شاید ہمیشہ بری حالت میں رہیں۔ ان سڑکوں میں سے سب سے
برا حال مال گودام روڈ کا ہے۔ یہ سڑک اتنی زیادہ خراب ہے کہ اس کی مثال
ملنا مشکل ہے۔ اس سڑک کی خرابی کی وجہ سے کئی تانگے الٹ چکے ہیں اور ان

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 442 برائے جماعت دہم

کے اٹنے کی وجہ سے تاگوں میں جتے ہوئے گھوڑے مر چکے ہیں۔ اس کے
باوجود سڑک کی بہتری اور مرمت کی طرف کسی نے توجہ نہیں دی ہے۔
شعر نمبر: 3,4 آس پاس اس کے جو بستے ہیں نہ ان کی پوچھیے
جس قدر ویراں ہے یہ، ہیں اس قدر وہ خستہ حال
رونقیں ہی رونقیں ہیں جس طرف بھی دیکھیے
چیننے لگتے ہیں اس پر شام ہوتے ہی شغال

حل لغت

آس پاس: ارد گرد۔ بستے ہیں: مقیم ہیں، رہتے ہیں۔ ویران: بے آباد، بنجر۔
خستہ حال: بُری حالت، تپلی حالت۔ رونق: چہل پہل، گہما گہمی۔ شغال: گیدڑ
مفہوم: اس سڑک کے آس پاس جو لوگ رہتے ہیں ان کی حالت بھی اس ویران سڑک
کی طرح تپلی ہے۔ جس طرف بھی دیکھیے رونق ہی رونق نظر آتی ہے اور شام
ہوتے ہی اس پر گیدڑوں کی چیخ و پکار شروع ہو جاتی ہے۔
تشریح: شاعر کہتا ہے کہ اس سڑک کے ارد گرد جو مکین ہیں ان کی زندگی بھی عجیب ہے۔
جس قدر اس سڑک کی حالت بری ہے ویسی ہی بری حالت یہاں رہنے والے
لوگوں کی بھی ہے کیوں کہ انھیں روزانہ اسی ٹوٹی پھوٹی سڑک سے گزر کر اپنے
گھر جانا ہوتا ہے۔ یہاں ویران سے مراد خستہ حال سڑک ہے چونکہ ان لوگوں
کے گھر یہاں ہیں اس لیے اس سڑک پر سفر کرنا ان لوگوں کی مجبوری ہے۔ اس
کے بعد شاعر کہتا ہے کہ صبح کے وقت تو اس سڑک پر کافی رونق رہتی ہے۔ چہل
پہل اور گہما گہمی ہوتی ہے لیکن شام کے وقت اس سڑک پر گیدڑوں کا قبضہ ہو
جاتا ہے۔ وہ اس سڑک پر آ کر چیننے چلانے لگتے ہیں۔ گیدڑوں کے بارے
میں مشہور ہے کہ وہ ویران جگہ پر آ کر چینیں مارتے ہیں۔ شاعر نے اسی طرف
اشارہ کیا ہے کہ شام کو یہ سڑک ویران ہو جاتی ہے۔

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 443 برائے جماعت دہم

شعر نمبر: 5 لاریاں پٹرول کی دیکھو گے اس پر صبح و شام
ورنہ انسان تو نظر آتا ہے اس پر خال خال

حل لغت

لاری: بس۔ خال خال: کوئی کوئی

مفہوم: پٹرول والی بسیں تو اس سڑک پر صبح و شام نظر آتی ہیں ورنہ انسان تو کوئی کوئی ہی نظر آتا ہے۔

تشریح: شاعر اس سڑک کی افادیت بیان کرتے ہوئے کہتا ہے کہ اس سڑک سے صبح و شام بہت سی گاڑیاں گزرتی ہیں۔ لوگ ان گاڑیوں میں سفر کر کے اپنے اپنے کاموں پر جاتے ہیں۔ یہ ایک مصروف شاہراہ ہے۔ یہاں انسانوں سے زیادہ گاڑیاں چلتی ہیں۔ اس کے باوجود اس سڑک کی طرف دھیان نہیں دیا جاتا۔ اس کی مرمت کی طرف کوئی توجہ نہیں کرتا۔ لوگ پریشانی کا شکار ہیں مگر سڑک بنانے والوں کو اس کا خیال نہیں آتا۔ یہاں مرزا صاحب حکومتی اداروں پر گہرا طنز کرتے ہوئے کہتے ہیں کہ عوام کی سہولت کے کاموں کی طرف حکومت کوئی توجہ نہیں دیتی۔

شعر نمبر: 6,7 اس میں ایسی کھائیاں ہیں ایسے ایسے غار ہیں

دفن ہو سکتا ہے جن میں آدمی بعد از وصال

ڈمگنا جاتے ہیں ریڑھے لڑکھڑا جاتی ہے جیپ

واپس آ جائے سلامت سائیکل کی کیا مجال

حل لغت

کھائی: گڑھا۔ وصال: لفظی مطلب ملنا لیکن یہاں مراد مرنے سے ہے یعنی

مرنے کے بعد انسان اللہ تعالیٰ سے ملتا ہے۔ ڈمگنا: لڑکھڑانا۔ سلامت: باقی

رہنا۔ مجال: ہمت

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 444 برائے جماعت دہم

مفہوم: اس سڑک پر ایسی ایسی کھائیاں اور غار ہیں کہ مرنے کے بعد آدمی ان میں دفن بھی ہو سکتا ہے۔ اس سڑک سے گزرنے والے ریڑھے اور جیپیں لڑکھڑا جاتی ہیں اور سائیکل سوار کی سائیکل سلامت نہیں رہتی۔

تشریح: شاعر کہتا ہے کہ سڑک بُری طرح ٹوٹ پھوٹ کا شکار ہے۔ جگہ جگہ گڑھے پڑے ہیں۔ کچھ گڑھے تو اتنے بڑے ہیں کہ مرنے کے بعد آدمی ان گڑھوں میں دفن بھی کیے جاسکتے ہیں۔ ان کے لیے قبر کھودنے کی بھی ضرورت نہیں۔ یہ گڑھے غاروں کا منظر پیش کرتے ہیں۔ شاعر کے کہنے کا مطلب یہ ہے کہ سڑک بُری طرح ٹوٹ چکی ہے۔ سڑک کی حالت اتنی بُری ہے کہ اس پر چلنے والی سائیکل ٹوٹ جاتی ہے۔ اس کا حال بُرا ہو جاتا ہے۔ اس کا کوئی پرزہ سلامت نہیں رہتا۔ سائیکل سوار پریشان ہوتا ہے کہ سائیکل کے ساتھ کیا معاملہ پیش آیا ہے۔ پھر اسے پتا چلتا ہے کہ اس کی سائیکل کی یہ خراب حالت ٹوٹی پھوٹی سڑک کی مرہونِ منت ہے۔

شعر نمبر: 8 مینہ برس جائے تو چل سکتی ہیں اس پر کشتیاں
ڈوب جانے کا بھی ہو جاتا اکثر احتمال

حل لغت

مینہ: بارش۔ اکثر: عام طور پر۔ احتمال: اندیشہ، ڈر، خطرہ

مفہوم: بارش ہو جائے تو اس سڑک پر کشتیاں بھی چل سکتی ہیں۔ اکثر اوقات ان کشتیوں کے ڈوب جانے کا خطرہ بھی رہتا ہے۔

تشریح: ایک تو سڑک کی حالت ویسے ہی بہت خراب ہے۔ ایسے میں اگر بارش ہو جائے تو حالت مزید خراب ہو جاتی ہے۔ نکاسی آب کا مناسب انتظام نہ ہونے کی وجہ سے سڑک پر پانی کھڑا ہو جاتا ہے اور یہ پانی اتنا زیادہ ہوتا ہے کہ اس

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 445 برائے جماعت دہم

پانی میں کشتیاں بھی چلائی جاسکتی ہیں بلکہ یہ پانی اتنا گہرا ہوتا ہے کہ اس میں چلنے والی کشتیاں ڈوب بھی سکتی ہیں۔ یہاں مرزا صاحب مبالغہ آرائی سے کام لے رہے ہیں۔ بارش کے پانی میں کشتیاں نہیں چلائی جاسکتیں۔ ان کا مقصد صرف سڑک کی بد حالی کو بیان کرنا ہے۔

شعر نمبر: 9,10 اس کی ڈھلوانوں پہ موٹر کا دھڑک جاتا ہے دل
اس کے موڑوں پر لرز جاتے ہیں اکثر باکمال
اس پہ جانے کا کبھی ہوتا ہے جس کو اتفاق
اس کے لوٹ آنے کا پیدا ہی نہیں ہوتا سوال

حل لغت

ڈھلوان: ڈھلان، اترائی۔ لرزنا: کانپنا۔ باکمال: اپنے کام میں ماہر۔ اتفاق
سے: اچانک سے، غیر متوقع طور پر۔ لوٹ آنا: واپس مڑنا
مفہوم: اس سڑک کی اترائی پر موٹر کا دل دھڑک جاتا ہے۔ اس سڑک پر جو موٹر آتے
ہیں، ان سے اکثر باکمال لوگ بھی کانپ جاتے ہیں۔ جو کوئی اچانک اس
سڑک پر سفر کرتا ہے وہ واپس لوٹ کر اس سڑک پر نہیں آتا۔

تشریح: شاعر مال گودام روڈ کی حالت زار کا ذکر کرتے ہوئے کہتا ہے کہ یہ سڑک
بالکل سیدھی نہیں ہے بلکہ اس سڑک پر جگہ جگہ اترائیاں ہیں۔ ایسی اترائیاں
ہیں جن پر چلتے ہوئے گاڑی بھی گھبرا جاتی ہے۔ اس کے دل میں خطرہ پیدا ہو
جاتا ہے کہ کہیں میں الٹ نہ جاؤں۔ وہ ڈرائیور جو فٹن ڈرائیوری میں ماہر ہیں
یعنی جن کی ڈرائیونگ بہت عمدہ ہے وہ بھی اس سڑک کے موڑوں سے گھبرا
جاتے ہیں کیوں کہ یہ موڑ بہت خطرناک ہیں۔ پتا ہی نہیں چلتا کہ مخالف سمت
سے کوئی گاڑی آ رہی ہے۔ یہ خطرناک موڑ بھی حادثے کا سبب بنتے ہیں۔

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 446 برائے جماعت دہم

اکثر لوگ انجانے میں اس سڑک پر سفر کرتے ہیں لیکن وہ بھول کر بھی دوبارہ اس سڑک پر سفر کرنے کا نہیں سوچتے بلکہ اگر انھیں اسی راستے سے واپس بھی آنا پڑے تو وہ اس کی بجائے کوئی اور راستہ اپنا لیتے ہیں خواہ وہ راستہ اس راستے سے طویل ہی کیوں نہ ہو۔ سڑک کی خستہ حالی انھیں دوبارہ اس سڑک پر سفر کرنے سے روکتی ہے۔

شعر نمبر: 11 سوچتا رہتا ہوں کب میرے وظیفے کی طرح اس کی بد حالی کا آتا ہے حکومت کو خیال

حل لغت

وظیفہ: حکومتی امداد۔ بد حالی: بُری حالت
مفہوم: میں سوچتا ہوں کہ میرے وظیفے کی طرح حکومت کو کب اس سڑک کی بُری حالت کا خیال آتا ہے۔

تشریح: مرزا محمود سرحدی پشاور ہائی سکول میں ہیڈ ماسٹر تھے۔ اس سے پہلے وہ فوج میں ملازمت کرتے تھے۔ صدر ایوب کے دور حکومت میں انھیں حکومت کی طرف سے گزر بسر کے لیے وظیفہ ملتا تھا۔ وظیفے کی رقم 250 روپے تھی۔ وہ دسے کے مریض تھے۔ انھوں نے شادی نہیں کی۔ ایک دفعہ انھیں کافی دنوں تک حکومت کی طرف سے ملنے والا وظیفہ نہ ملا۔ انھوں نے اپنا اور مال گودام روڈ کا موازنہ کرتے ہوئے کہا ہے کہ جس طرح عدم توجہی کی بنا پر یہ سڑک بد حالی اور ٹوٹ پھوٹ کا شکار ہو چکی ہے، اسی طرح حکومتی امداد نہ ملنے کی وجہ سے میری زندگی بھی مشکلات کا شکار ہے۔ نہ حکومت کو اس سڑک کی مرمت سے کوئی دلچسپی ہے اور نہ ہی میرے وظیفے کا کچھ خیال ہے۔ معلوم نہیں کب حکومت کو میری حالت زار پر رحم آئے گا اور میرے وظیفے کی رقم کا اجرا کیا جائے گا اور پتا نہیں کب اس سڑک کی مرمت کی طرف دھیان دیا جائے گا۔

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 447 برائے جماعت دہم

تبصرہ

یہ ایک طنزیہ نظم ہے۔ مرزا محمود سرحدی نے پشاور کی ایک سڑک کی حالت زار بیان کی ہے۔ وہ کہتے ہیں کہ سڑک عدم توجہی کا شکار ہے۔ انھوں نے حکومت پر گہرا طنز کرتے ہوئے کہا ہے کہ حکومت ایک مصروف ترین سڑک کی مرمت پر توجہ نہیں دے رہی۔ آسان الفاظ میں انھوں نے ایک اہم مسئلے کی طرف توجہ دلائی ہے اور حقیقت کی نقاب کشائی کی ہے۔

حل مشقی سوالات

1- مندرجہ ذیل سوالات کے جواب تحریر کیجیے:

(الف) شاعر کس سڑک کو بے مثال کہہ رہا ہے؟

جواب: شاعر پشاور کی مال گودام روڈ کو بے مثال کہہ رہا ہے۔ وہ کہتا ہے کہ جس طرح یہ سڑک ٹوٹ پھوٹ کا شکار ہے، اس کی مثال مانا مشکل ہے۔

(ب) مذکور سڑک پر گھوڑوں پر کیا بیٹی؟

جواب: اس سڑک پر جوتا نگے چلتے ہیں وہ الٹ جاتے ہیں اور ان میں جُتے ہوئے گھوڑے انتقال کر جاتے ہیں۔

(ج) سڑک پر چلنے والی کن سوار یوں کا حلیہ بگڑتا ہے؟

جواب: سڑک پر چلنے والی سوار یوں میں سے ریزھے اور جینپوں کا حلیہ بگڑ جاتا ہے۔ اس کے علاوہ سائیکل بھی صحیح سلامت نہیں رہتی۔ وہ بھی ٹوٹ پھوٹ کا شکار ہو جاتی ہے۔

(د) سڑک پر جسے جانا پڑے، اس کا انجام کیا ہوتا ہے؟

جواب: اس سڑک پر جسے کبھی جانے کا اتفاق ہو، اس کے واپس آنے کا سوال ہی پیدا نہیں ہوتا۔

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 448 برائے جماعت دہم

(ہ) شاعر نے نظم کے آخری شعر میں کسے توجہ دلائی ہے؟
جواب: شاعر نے نظم کے آخری شعر میں حکومت کو اپنے وظیفے اور سڑک کی بد حالی کی طرف توجہ دلائی ہے۔ شاعر کہتا ہے کہ حکومت کو نہ تو میرے مقرر کردہ وظیفے کا خیال ہے اور نہ ہی اس سڑک کی بد حالی کے بارے میں کچھ سوچتی ہے۔

2- نظم میں مثال، انتقال، حال، شغال، اور وصال ہم آواز الفاظ استعمال

ہوئے ہیں، ایسے الفاظ کیا کہلاتے ہیں؟

جواب: ایسے الفاظ جو صوتی اعتبار سے ایک جیسے ہوں انہیں ہم قافیہ الفاظ کہا جاتا ہے۔

3- متن کی روشنی میں درست جواب پر نشان (✓) لگائیں:

(الف) شاعر کے پیش نظر یہ نظم لکھنے کا مقصد ہے:

(i) تنقید برائے تنقید (ii) مزاح

(iii) طنز برائے اصلاح (iv) مبالغہ آرائی

(ب) نظم ”مال گودام روڈ“ لکھی ہے؟

(i) جمیل الدین عالی نے (ii) دلاور فگار نے

(iii) محمود سرحدی نے (iv) ضمیر جعفری نے

(ج) جو شخص اس سڑک پر گیا پھر:

(i) تھک کر پُور ہوا (ii) زخمی ہو کر آ گیا

(iii) کبھی لوٹ کر نہ آیا (iv) پھسل پڑا

(د) یہ نظم کس مجموعے سے لی گئی ہے؟

(i) اندیشہ شہر (ii) مطلع عرض ہے

(iii) سنگینے (iv) فی سبیل اللہ

(ہ) شاعر نے کس سڑک کا مسئلہ اڑایا ہے؟

(i) مال روڈ (ii) مال گودام روڈ

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 449 برائے جماعت دہم

- (i) بجھاگ جاتے ہیں (ii) بے ہوش ہو جاتے ہیں
 (iii) مر جاتے ہیں (iv) بیٹھ جاتے ہیں
 (v) اس سڑک پر ٹانگے الٹ جانے سے گھوڑوں پر کیا یقینی ہے؟
 (vi) دیرانی (ii) آمدورفت بند
 (iii) رونق زیادہ (iv) جنگل

جواب

نمبر	جواب	نمبر	جواب	نمبر	جواب	نمبر	جواب
(الف)	(iii)	(ب)	(iii)	(ج)	(iii)	(د)	(i)
(e)	(ii)	(و)	(iii)	(ز)	(i)		

4- نظم کو ذہن میں تازہ کریں اور درج ذیل مصرعوں کو مکمل کریں:

(الف) جس قدر ویراں ہے یہ، ہیں اس قدر وہ _____

(ب) دفن ہو سکتا ہے جن میں _____ بعد از وصال

(ج) _____ جاتے ہیں ریڑھے، لڑکھڑا جاتی ہے جیپ

(د) اس پہ جانے کا کبھی ہوتا ہے جس کو _____

(e) سوچتا رہتا ہوں کب میرے _____ کی طرح

جواب: (الف) جس قدر ویراں ہے یہ، ہیں اس قدر وہ خستہ حال

(ب) دفن ہو سکتا ہے جن میں آدمی بعد از وصال

(ج) ڈگرگا جاتے ہیں ریڑھے، لڑکھڑا جاتی ہے جیپ

(د) اس پہ جانے کا کبھی ہوتا ہے جس کو اتفاق

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 450 برائے جماعت دہم

(د) سوچتا رہتا ہوں کب میرے وظیفے کی طرح
5- نظم کا خلاصہ تحریر کریں۔

جواب: دیکھیے خلاصہ

6- نظم کا مرکزی خیال دو تین جملوں میں لکھیے۔
جواب: دیکھیے مرکزی خیال

سر گرمیاں

1- کسی اور مزاحیہ شاعر کی ایک نظم جماعت میں سنائی جائے۔
جواب: مجھے سید ضمیر جعفری کی یہ نظم بہت پسند ہے۔

کھڑا ڈنر

”ہے“ دعوت ‘ پہ بلوایا گیا ہوں

پلیٹیں دے کے بہلایا گیا ہوں

کبھی باتوں میں الجھایا گیا ہوں

کہیں کرسی سے ٹکرایا گیا ہوں

نہ آئی پر نہ آئی میری باری

پلاؤ تک بہت آیا گیا ہوں

کباہوں کی رکابی ڈھونڈنے کو

کئی میلوں میں دوڑایا گیا ہوں

برائے قتل قتلہ ہائے مافی

ٹھہری کانٹے سے لڑوایا گیا ہوں

مڑکے واسطے جب کی مڑ گشت

تو ”آلو گوشت“ میں پایا گیا ہوں

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 451 برائے جماعت دہم

ضیافت کے بہانے درحقیقت

مشقت کے لیے لایا گیا ہوں

2- یہ نظم اپنی کاپیوں پر لکھیں۔

جواب: طلبہ اپنی اپنی کاپی پر یہ نظم لکھیں اور استاد صاحب کو دکھائیں۔

3- شاعر نے اس نظم میں سڑک کا مزاحیہ انداز میں ذکر کیا ہے۔ پطرس بخاری

نے جی ٹی روڈ کا جو حلیہ اپنے مضمون ”لاہور کا جغرافیہ“ میں بیان کیا ہے، استاد صاحب کی مدد سے وہ تلاش کر کے جماعت میں سنایا جائے۔

جواب: لاہور کا جغرافیہ از پطرس بخاری

جوسیاح لاہور تشریف لانے کا ارادہ رکھتے ہیں ان کو یہاں کے آمدورفت کے ذرائع کے متعلق چند ضروری باتیں ذہن نشین کر لینی چاہیے، تاکہ وہ یہاں کی سیاحت سے کما حقہ اثر پذیر ہو سکیں، جو سڑک بل کھاتی ہوئی لاہور کے بازاروں میں سے گزرتی ہے، تاریخی اعتبار سے بہت اہم ہے۔ یہ وہی سڑک ہے جو شیر شاہ سوری نے بنوائی تھی۔ یہ آثار قدیمہ میں شمار ہوتی ہے اور بے حد احترام کی نظروں سے دیکھی جاتی ہے، چنانچہ اس میں کسی قسم کا رد و بدل گوارہ نہیں کیا جاتا۔ وہ قدیم تاریخی گڑھے اور خندقیں جوں کی توں موجود ہیں جنہوں نے کئی سلطنتوں کے تختے الٹ دیے تھے۔ آج کل بھی کئی لوگوں کے تختے یہاں الٹتے ہیں اور عظمت رفتہ کی یاد دلا کر انسان کو عبرت سکھاتے ہیں۔ بعض لوگ زیادہ عبرت پکڑنے کے لیے ان تختوں کے نیچے کہیں کہیں دو ایک پیسے لگا لیتے ہیں اور سامنے دو ہنک لگا کر ایک گھوڑا ٹانگ دیتے ہیں۔ اصطلاح میں اس کو تانگہ کہتے ہیں، شوقین لوگ اس پر موسمِ جامہ منڈھ لیتے ہیں، تاکہ بھسلنے میں سہولت ہو اور بہت زیادہ عبرت پکڑی جاسکے۔

اصلی اور خالص گھوڑے لاہور میں خوراک کے کام آتے ہیں، قصایوں کی

URDU FOR 10TH CLASS (HISSA-E-NAZAM)

آئینہ اردو لازمی (حصہ نظم) 452 برائے جماعت دہم

دکانوں پر انھی کا گوشت بکتا ہے اور زین کس کر کھایا جاتا ہے، تاگوں میں ان کی بجائے بنا پستی گھوڑے استعمال کیے جاتے ہیں۔ بنا پستی گھوڑے شکل و صورت میں دم دار ستارے سے ملتے ہیں کیوں کہ ان گھوڑوں کی ساخت میں دم زیادہ اور گھوڑا کم پایا جاتا ہے۔ حرکت کے وقت اپنی دم کو دبا لیتا ہے اور اس ضبط نفس سے اپنی رفتار میں ایک سنجیدہ اعتدال پیدا کرتا ہے تاکہ سڑک کا ہر تاریخی گڈھا اور تانگے کا ہر ہچکولا اپنے نقش آپ پر ثبت کرتا جائے، اور آپ ہر ایک مقام لطف اندوز ہو سکے۔

اساتذہ کرام کے لیے

1- طلبہ کو بتایا جائے کہ مزاح نگار صورت واقعہ سے کس طرح مزاح پیدا کرتا ہے؟

جواب: جواب کے لیے دیکھیے نظم ”اونٹ کی شادی“ برائے اساتذہ نمبر 4

2- طلبہ کو بتائیں کہ بات پر لطف انداز میں کیسے کہی جاسکتی ہے۔

جواب: کسی بات کو فطرت اور معمول سے ہٹ کر بیان کیا جائے اور پڑھنے والا یا سننے والا اس کے انجام سے بے خبر ہو یا انجام اس کی توقع کے خلاف ہو اور فطرت سے بھی ہٹ کر ہو تو بات میں مزاح پیدا کیا جاسکتا ہے۔ مزاح میں زندگی کی ناہمواریوں پر ہمدردانہ نظر ڈالی جاتی ہے۔ مزاح نگار مزاح پیدا کرنے کے لیے مختلف حربے استعمال کرتا ہے جیسے آپ کوئی لطیفہ سنیں اور آخری جملہ آپ کی توقع کے خلاف ہو اور فطرت کے بھی خلاف ہو تو یقیناً آپ کے ہونٹوں پر مسکراہٹ آجائے گی۔

مزاح دو طرح کا ہوتا ہے۔ لفظی مزاح اور واقعاتی مزاح

واقعاتی مزاح میں اپنے کسی مشاہدے کو دلچسپ انداز میں بیان کرنا ہوتا ہے یا لفظوں کے ہیر پھیر اور دوہرے مفہوم کو اس طرح بیان کرنا کہ اس میں مزاح

URDU FOR 10TH CLASS (HISSA-E-NAZAM)

آئینہ اُردو لازمی (حصہ نظم) 453 برائے جماعت دہم

- 3- طلبہ کو بتائیں کہ عام نظم اور مزاحیہ نظم میں کیا فرق ہوتا ہے۔
جواب: عام نظم کسی ایک مرکزی خیال کے گرد گھومتی ہے اس میں زندگی کے مسائل یا کوئی واقعہ بالکل سیدھے سادے انداز میں پیش کیا جاتا ہے جب کہ مزاحیہ نظم میں تمثیلی انداز اختیار کیا جاتا ہے اور مذاق ہی مذاق میں کسی سنجیدہ واقعہ کی نشان دہی کی جاتی ہے۔
- 4- طلبہ سے دریافت کریں کہ انھوں نے اور کوئی مزاحیہ نظم پڑھی ہے تو وہ رسالہ، کتاب وغیرہ جماعت میں لا کر دوسروں کو سنائیں۔
جواب: دیکھیے سرگرمیاں نمبر 1

اہم معروضی سوالات

سبق کے متن کو مد نظر رکھتے ہوئے درست جواب کی (✓) سے نشان دہی کریں۔

(الف) مال گودام روڈ پر الٹ کر رہ گئے:

- | | | | |
|-------|-----------------|------|-----------|
| (i) | کئی سائیکل سوار | (ii) | کئی تانگے |
| (iii) | کئی ریڑھے | (iv) | کئی ٹرک |

(ب) اس سڑک پر انتقال ہو چکا ہے:

- | | | | |
|-------|------------------|------|------------------|
| (i) | کئی راگیروں کا | (ii) | ہزاروں اونٹوں کا |
| (iii) | بے شمار گدھوں کا | (iv) | سیکڑوں گھوڑوں کا |

(ج) ”شغال“ کا مطلب ہے:

- | | | | |
|-------|--------------|------|-----------|
| (i) | گیدڑ | (ii) | مشغول |
| (iii) | مشغلہ اپنانا | (iv) | مصرف رہنا |

URDU FOR 10TH CLASS (HISSA-E-NAZAM)

برائے جماعت دہم

454

آئینہ اردو لازمی (حصہ نظم)

(د) اس سڑک پر خال خال نظر آتے ہیں:

(i) گھوڑے (ii) ٹرک

(iii) تانگے (iv) انسان

(و) اس سڑک سے سلامت واپس نہیں آتی:

(i) کار (ii) جیپ

(iii) بس (iv) سائیکل

(و) حکومت کو اس سڑک کی بد حالی کا خیال نہیں آتا:

(i) دوسری سڑکوں کی طرح (ii) میرے وظیفے کی طرح

(iii) عوام کی بد حالی کی طرح (iv) میری صحت کی طرح

جواب

نمبر	جواب	نمبر	جواب	نمبر	جواب	نمبر	جواب
(الف)	(ii)	(ب)	(iv)	(ج)	(i)	(د)	(iv)
(و)	(iv)	(و)	(ii)				

